



प्रेस विज्ञप्ति
(सूचना एवं जन-सम्पर्क कार्यालय,कैमूर)

संख्या :- 210

महादलित टोलों मे लगे ग्राम विकास शिविर

दिनांक :- 17.11.2012

कैमूर (भभुआ) 17 नवम्बर 2012 :- आज जिले के महादलित टोलों में प्रखंडवार ग्राम विकास शिविर का आयोजन किया गया। इस शिविर में आये लोगों को पदाधिकारियों ने सरकार की कई नई योजनाओं से उन्हें अवगत कराया। पदाधिकारियों ने ग्रामिणों को बताया कि किसी भी प्रकार के सरकारी लाभों को पाने के लिए बिचौलियों की मदद नालें। जिला प्रशासन लाभुकों को लाभ मुहैया कराने के लिए प्रतिबद्ध है। इसके अलावा शिविर में कई लोगों के स्वास्थ्य की मुफ्त जांच कर फ्री में दवाईयां भी उपलब्ध करायी गई जिससे ग्रामीणों में काफी हर्ष व्याप्त था। उक्त शिविर में ठंड के मौसम में होने वाली बिमारियां एवं इसके बचाव की पूरी जानकारी उपस्थित चिकित्सकों द्वारा दी गई। इस शिविर में पदाधिकारियों ने आंगनबाड़ी केन्द्रों की भी जांच की तथ केन्द्रों में पढ रहे बच्चों के स्वास्थ्य का भी जांच किया गया। इस शिविर में पदाधिकारियों ने सरकार द्वारा चलाई जा रही कल्याणकारी योजनाओं की भी जानकारी उपस्थित लोगों को दी। जिन लोगों ने अपना राजस्व सरकार को नहीं दिया था उनलोगों के राजस्व की वसूली भी शिविर में ही पदाधिकारियों द्वारा की गई जिससे लोगों को अंचल में नहीं जाना पड़ा। इस सुविधा से लोगों में काफी खुशी का माहौल दिख रहा था। यह ग्राम विकास शिविर **अधौरा प्रखंड** के महादलित टोला झड़पा, **भभुआ प्रखंड** के उ0 म0 वि0 कुंज, **भगवानपुर प्रखंड** के रामटोला सरैया, **चैनपुर प्रखंड** के महादलित टोला डिहभुजैना, **चांद प्रखंड** के महादलित टोला भेलाडीह, **दुर्गावती प्रखंड** के उ0म0वि0 मंसुरपुर(कल्याणपुर), **मोहनियां प्रखंड** के सामुदायिक भवन पिपरिया, **कुदरा प्रखंड** के उ0म0वि0 डिहरा, **नुआंव प्रखंड** के म0वि0 मुसियां, **रामगढ़ प्रखंड** के चमार टोला लबेदहा, **रामपुर प्रखंड** के प्रा0 वि0 लिली में आयोजित किया गया।